

MESSAĠĠ TAL-PROVINĠJAL
GHALL-FESTA TAL-MADONNA TAL-KARMNU 2018

Il-festa tal-Madonna tal-Karmnu bdiet tiġi ċelebrata fl-Ingilterra fis-seklu 14 bhala ringrazzjament tal-Ordni lill-Patrana tiegħu għal dak kollu li għamlet miegħu fl-ewwel żminijiet sa ma gie aċċettat definittivament fil-Knisja bl-identità partikulari tiegħu li tinkludi l-karattru Marjan tiegħu. Fit-talba ewlenija tal-festa għadna sal-lum nindirizzaw lil Alla bhala Dak li żejjen lill-Ordni tal-Karmelu bit-titlu wahdieni tal-Imqaddsa Vergni Marija Omm Alla, titlu li fl-ewwel żminijiet tal-Ordni kien jagħti fastidju lil hafna nies, imma li l-Papiet dejjem approvaw.

Għalina l-Karmelitani Maltin il-festa tal-Madonna tal-Karmnu din is-sena għandha karattru speċjali ta' ringrazzjament. Qegħdin niċcelebraw sitt mitt sena ta' preżenza kontinwa f'Malta. Hawn ukoll, bħal fuq l-gholja tal-Karmel, l-Ordni twieled madwar knisja ddedikata lill-Madonna, il-knisja tal-Lunzjata fix-Xagħra ta' San Anard fir-Rabat. Kienet il-Vergni Marija, li bhala Omm u Patrana, wellditna u mxiet magħna pass pass mill-1418 sal-lum. Kull ma aħna, kull ma għandna, kull ma naghmlu nafuh lilha. Min-naha tagħna żgur li matul dawn is-sitt mitt sena iddistingwejna ruhna fil-gżejjer Maltin bhala Ordni Marjan. Mill-ewwel kunvent tal-Lunzjata għall-Belt Valletta u minn hemm għal kull rokna ta' Malta u Ghawdex id-devozzjoni Marjana-Karmelitana xxetlet u xterdet. Hi devozzjoni li tesprimi ruħu bl-ilbies tal-labtu, il-lisba tal-Ordni, il-lisba ta' Marija. Hi devozzjoni sempliċi u popolari, imma b'għerūq profondi.

Il-labtu tal-Madonna tal-Karmnu jfakkarna fil-lisba tal-grazzja li rċevjna fil-magħmudija, meta nżajna l-bniedem il-qadim u l-bisna l-bniedem il-ġdid imsawwar fuq Kristu. Marija, l-Immakulata, kienet l-ewwel wahda li libset din il-lisba u żammitha bla mittiefsa sa ma libset il-lisba tal-glorja fil-Ġenna. Hi, bhala Omm il-Knisja, Omm id-dixxipli ta' Binha, ġiet imsieħba b'mod uniku fil-hidma tal-Ispirtu s-Santu li jlibbisna lil Kristu, li jsawwarna fuqu. Il-lisba tagħha hi għalina sinjal ta' dak li hi tagħmel fina. Min-naha tagħna, aħna u nilbsuha, nimpenjaw ruhna li nintelqu f'idejha, nafdaw lilna nfusna lilha, biex tmexxina aħna u nixxabtu mat-telgħa li twassalna għand Alla. Marija timxi magħna bhala Oħtna u tmexxina bhala Omm u Ghalliema tagħna. Bit-talb tagħha tidhol għalina quddiem Alla biex inkomplu nissaffew halli ninghaqdu miegħu. Dan tagħmlu mhux biss sakemm qegħdin f'din il-hajja, imma wara mewtna wkoll.

Aħna u nringrazzjawha ta' dak kollu li għamlet u għadha tagħmel ma' din il-familja kkonsagrata lilha, f'din is-sena speċjali rridu ngeddu l-impenn tagħna li nkunu tassew Marjani, ikkonsagrati lilha, biex nimxu wara Kristu f'hajja tixbah lil tagħha.

*P. Alexander Vella O.Carm.
Pirjol Provincjali*

PROGRAMM TAL-FESTA TAL-MADONNA TAL-KARMNU
FL-IMDINA 2018



FESTA **tal-Karmnu MDINA-2018**

It-Tnejn 09 ta' Lulju | FESTA TAL-MADONNA TAL-KARMNU FL-IMĠARR

7.00 p.m. Rużarju; 7.30p.m. Quddiesa u kitba fil-Labtu

Il-Hamis 12 sal-Ġimgħa 20 ta' Lulju | JIEM TAN-NOVENA

6:30 a.m. Rużarju; 6:45 a.m. Tifhir ta' Sbieh il-Jum; 7:00 a.m. Quddiesa; 6:00 p.m. Rużarju, Kurunella tal-Madonna tal-Karmnu
6:30 p.m. Quddiesa bil-prietka tan-Novena

Il-Hamis 12 ta' Lulju | JUM MARJAN – KARMELITAN

10:00 a.m. Adorazzjoni u kitba fil-Labtu tal-Madonna tal-Karmnu
5:45 p.m. Pellegrinaġġ mill-Għaqda Kompensatriċi tar-Rabat minn quddiem il-Katidral.
Janimaw il-quddiesa l-Grupp Tiberija.

Il-Ġimgħa 13 ta' Lulju | NITOLBU GHALL-MORDA

6:30 p.m. Quddiesa biċ-ċelebrazzjoni tas-Sagrament tal-Morda.

Is-Sibt 14 ta' Lulju | NITOLBU GHALL-FAMILJI

Il-Quddiesa ta' filgħaxija tkun bis-sehem tal-Grupp tal-koppji OASI. Issir ukoll il-Preżentazzjoni tat-trabi lill-Madonna tal-Karmnu.

IL-HADD 15 ta' Lulju | LEJLET IT-TIFKIRA SOLENNI TAL-MADONNA TAL-KARMNU

5.30am; 7.00am; 8.30am Quddies; 7.45am Tifhir ta' Sbieh il-Jum. Il-Quddiesa ta' filgħaxija tkun bis-sehem tat-Terzjarji. Ikollna wkoll 3 Professjonijiet u 2 Vestizzjonijiet fit-Terz Ordni Wara l-Quddiesa niċċelebraw l-Ewwel Għasar tat-Tifkira Solenni.

It-Tnejn 16 ta' Lulju | TIFKIRA SOLENNI TAL-MADONNA TAL-KARMNU

Il-Familja Karmelitana kollha tiċċelebra t-Tifkira Solenni tal-Imqaddsa Vergni Marija tal-Għolja tal-Karmelu fis-Santwarju Bażilika tagħha fil-Belt Valletta. Fid-10:00 a.m. ikun hemm il-Quddiesa Solenni tal-festa iċċelebrata mill-Pirjol Ġenerali u fis-7:00 p.m. il-purċissjoni bl-istatwa devota tal-Madonna tal-Karmnu.

It-Tlieta 17 ta' Lulju | NITOLBU GHALL-VOKAZZJONIJIET

6.00 p.m. Espozizzjoni u talb għall-Vokazzjonijiet; 6.30p.m. Quddiesa bis-sehem tat-tfal u żgħażaġh; Għasar.

L-Erbgħa 18 ta' Lulju | NIĊĊELEBRAW IL-HARSIEN TA' MARIJA FUQNA

6:30 p.m. Quddiesa bis-sehem tal-komunitajiet Parrokkjali tal-inhawi u l-voluntiera li jaħdmu l-Labtijiet.

Il-Hamis 19 ta' Lulju | NITOLBU GHALL-GHAQDA TAL-INSARA

5:45 p.m. Għasar bir-Rit Grieg Kattoliku; 6:30 p.m. Liturgija Divina ta' San Elija mmexxija mir-Rev. Prof. Martin Zammit tal-Knisja Griega Kattolika ta' Sidtna Marija ta' Damasku.

Il-Ġimgħa 20 ta' Lulju | Solennità tal-Profeta Missierna San Elija u JUM IL-HAJJA KONSAGRATA

6:00 p.m. It-Tieni Għasar ta' San Elija; 6:30 p.m. Quddiesa tal-Profeta Missierna San Elija. Imexxi s-sacerdot novell, P. Kurt Mizzi, Karmelitan bis-sehem tal-membri tal-ħajja konsagrata.

Is-Sibt 21 ta' Lulju | LEJLET IL-FESTA

6:00 p.m. L-Ewwel Għasar Solenni tal-Festa u Transulazzjoni tar-Relikwa; 6:30 p.m. Quddiesa; 08:15 p.m. Akathistos.

Il-Hadd 23 ta' Lulju | JUM IL-FESTA

5.30 a.m.; 7:00 a.m.; 7:45 a.m. Tifhir ta' Sbieh il-Jum; 8:30 a.m. Quddiesa ċelebrata mill-Arċipriet tal-Katidral u bl-omelija minn P. Pawl Galea, OFM; 6:00 p.m. it-Tieni Għasar Solenni tal-Festa; 6:30 p.m. Quddiesa Solenni mmexxija mill-W.R.P. Alexander Vella O.Carm., imexxi l-mużika s-Sur Josef Bugeja; 8:00 p.m. Purċissjoni bil-kant u r-Rużarju, akkumpanjata mill-Banda L'Isle Adam; 9:30 p.m. Mad-dhul tal-purċissjoni ssir il-Konsagrazzjoni lill-Madonna, Flos Carmeli, u Ċelebrazzjoni Ewkaristika.